



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ០២. ស.រណ.ស



សេវាចរណ៍នាំ

ស្តីពី

**ការអនុវត្តគំរោងរបស់អង្គការពលកម្មអន្តរជាតិ ដើម្បីធ្វើឱ្យប្រសើរឡើង
ដល់រោងចក្រកម្ពុជា ក្នុងវិស័យវាយនភ័ណ្ឌ និងសំលៀកបំពាក់**

ក្នុងស្មារតីលើកកម្ពស់ និងការពារសិទ្ធិកម្មករ និងនិយោជិតក្នុងព្រះរាជាណាចក្រកម្ពុជា ឱ្យកាន់តែ
មានលក្ខណៈល្អប្រសើរស្របតាមស្តង់ដាររបស់អង្គការពលកម្មអន្តរជាតិ (ILO) រាជរដ្ឋាភិបាលកម្ពុជាដាក់
ចេញនូវសេចក្តីណែនាំ ដូចខាងក្រោម :

ទី១: អនុវត្តគោលនយោបាយឯកតោភាគីជាមូលដ្ឋានរបស់រាជរដ្ឋាភិបាលកម្ពុជា ដោយផ្សារភ្ជាប់លក្ខខណ្ឌ
ការងារក្នុងវិស័យវាយនភ័ណ្ឌ និងសំលៀកបំពាក់នៅកម្ពុជា ជាមួយពាណិជ្ជកម្មអន្តរជាតិ ។

ទី២: អនុវត្តគំរោងដែលរៀបចំឡើងរបស់អង្គការពលកម្មអន្តរជាតិដើម្បីធ្វើឱ្យប្រសើរឡើងដល់រោងចក្រកម្ពុជា
ក្នុងគោលបំណងបន្តលើកកម្ពស់លក្ខខណ្ឌការងារក្នុងវិស័យវាយនភ័ណ្ឌ និងសំលៀកបំពាក់ រួមបញ្ចូល
ទាំងការគោរពស្តង់ដារការងារដែលទទួលស្គាល់ជាអន្តរជាតិ តាមរយៈការអនុវត្តច្បាប់ស្តីពីការងារ
របស់ព្រះរាជាណាចក្រកម្ពុជា។ ក្នុងការអនុវត្តគំរោងនេះ កម្ពុជានឹងធានាថា ច្បាប់ស្តីពីការងារ និង
បទដ្ឋានផ្សេងៗ ត្រូវបានអនុវត្តប្រកបដោយប្រសិទ្ធភាព ហើយបង្កើតឱ្យមាននូវបរិយាកាសការងារ
ប្រកបដោយផលិតភាព និងគុណភាពខ្ពស់ ព្រមទាំងជំរុញឱ្យមានតម្លាភាពក្នុងការអនុវត្តច្បាប់ស្តីពី
ការងារ ដើម្បីឱ្យមានភាពល្អនៃការពង្រឹងប្រសិទ្ធភាពច្បាប់ និងបទដ្ឋានការងារដែលមានស្រាប់
និងលើកស្ទួយសិទ្ធិការងារទូទៅ ដូចមានចែងនៅក្នុងច្បាប់ស្តីពីការងារនៃព្រះរាជាណាចក្រកម្ពុជា ។

K

ទី៣: គ្រប់រោងចក្រវាយនភ័ណ្ឌ និងសំលៀកបំពាក់ ព្រមទាំងអ្នករៀនការផលិតបន្ត ត្រូវចុះបញ្ជីនៅ ការិយាល័យគំរោងរបស់អង្គការពលកម្មអន្តរជាតិដើម្បីធ្វើឱ្យប្រសើរឡើងដល់រោងចក្រកម្ពុជា ហើយ ត្រូវរួមគ្នាគោរពច្បាប់ស្តីពីការងារនៃព្រះរាជាណាចក្រកម្ពុជា ដើម្បីទទួលបានសិទ្ធិស្របច្បាប់សំរាប់ ការនាំចេញ ។

ទី៤: រោងចក្រវាយនភ័ណ្ឌ និងសំលៀកបំពាក់ទាំងឡាយ ដែលបានចុះបញ្ជីនៅការិយាល័យរបស់អង្គការ ពលកម្មអន្តរជាតិដើម្បីធ្វើឱ្យប្រសើរឡើងដល់រោងចក្រកម្ពុជា មានសិទ្ធិស្នើសុំវិញ្ញាបនប័ត្រប្រភពដើម ទំនិញ និងឯកសារនាំចេញផ្សេងៗពីក្រសួងពាណិជ្ជកម្ម ក្រោយពីបានចុះបញ្ជីប្រព័ន្ធអនុគ្រោះ ពាណិជ្ជកម្ម ។

ទី៥: ក្នុងករណីរោងចក្រវាយនភ័ណ្ឌ និងសំលៀកបំពាក់ទាំងឡាយ ដែលមិនបានចុះបញ្ជីជាមួយគំរោងរបស់ អង្គការពលកម្មអន្តរជាតិដើម្បីធ្វើឱ្យប្រសើរឡើងដល់រោងចក្រកម្ពុជា នឹងត្រូវលុបចេញពីបញ្ជីប្រព័ន្ធ អនុគ្រោះពាណិជ្ជកម្ម នៃក្រសួងពាណិជ្ជកម្ម ហើយនឹងមិនអនុញ្ញាតឱ្យធ្វើការនាំចេញឡើយ ។

ទី៦: រោងចក្រវាយនភ័ណ្ឌ និងសំលៀកបំពាក់ទាំងឡាយ ដែលមិនព្រមអនុវត្តតាមច្បាប់ស្តីពីការងារ និង បទដ្ឋានគតិយុត្តិជាធរមាន នឹងត្រូវទទួលការពិន័យរដ្ឋបាលពីក្រសួងពាណិជ្ជកម្ម ជាបួនតំណាក់កាល ដូចខាងក្រោម :

- ១- ត្រូវទទួលលិខិតព្រមានពីក្រសួងពាណិជ្ជកម្ម នៅពេលដែលពិនិត្យរបាយការណ៍ឃើញថា មាន ការរំលោភច្បាប់ស្តីពីការងារ និងបទដ្ឋានគតិយុត្តិធ្ងន់ធ្ងរ ដោយមានការបញ្ជាក់ពីក្រុមឃ្នាំមើល គំរោងរបស់អង្គការពលកម្មអន្តរជាតិ ដើម្បីធ្វើឱ្យប្រសើរឡើងដល់រោងចក្រកម្ពុជា ដែលស្របនឹង របាយការណ៍របស់ក្រសួងការងារ និងបណ្តុះបណ្តាលវិជ្ជាជីវៈ ។
- ២- ហាមនាំចេញផលិតផលវាយនភ័ណ្ឌ និងសំលៀកបំពាក់ ក្នុងរយៈពេល ១សប្តាហ៍ ចំពោះរោងចក្រ ទាំងឡាយណាដែលមានកំហុស ហើយពុំបានកែប្រែក្នុងអំឡុងពេល ១សប្តាហ៍ បន្ទាប់ពីបានទទួល លិខិតព្រមានរួច ។
- ៣- ហាមនាំចេញផលិតផលវាយនភ័ណ្ឌ និងសំលៀកបំពាក់រយៈពេល ៣ខែ ចំពោះរោងចក្រ ទាំងឡាយណាដែលមានកំហុស ហើយពុំបានកែប្រែក្នុងអំឡុងពេល ២សប្តាហ៍ បន្ទាប់ពីបានទទួល លិខិតព្រមានរួច ។
- ៤- ហាមនាំចេញផលិតផលវាយនភ័ណ្ឌ និងសំលៀកបំពាក់ជាស្ថាពរ ចំពោះរោងចក្រទាំងឡាយណា ដែលមានកំហុស ហើយពុំបានកែប្រែក្នុងអំឡុងពេល ៣ខែ បន្ទាប់ពីបានទទួលលិខិតព្រមានរួច ។

K

ទី៧: ក្នុងករណីដែលមានការហាមឃាត់ ចំពោះរោងចក្រដែលមានកំហុសដូចបានរៀបរាប់ខាងលើ គ្រប់ស្ថាប័ន និងអាជ្ញាធរមានសមត្ថកិច្ចនៅតាមច្រកទ្វារព្រំដែនទាំងអស់ ត្រូវសហការគ្នាឱ្យបានល្អជាមួយក្រសួងពាណិជ្ជកម្ម ក្នុងការអនុវត្តបំណងនេះ ។

ទទួលបានសារាចរណែនាំនេះ គ្រប់ក្រសួង-ស្ថាប័នពាក់ព័ន្ធ និងអាជ្ញាធរដែនដីគ្រប់ខេត្ត-ក្រុង ត្រូវចាត់តាំងអនុវត្តប្រកបដោយស្មារតីទទួលខុសត្រូវ និងមានប្រសិទ្ធភាពខ្ពស់ ។

រាជធានីភ្នំពេញ, ថ្ងៃទី ១៩ ខែ កក្កដា ឆ្នាំ ២០០៥

ចំណេញ :

- ក្រសួងព្រះបរមរាជវាំង
- អគ្គនាយកដ្ឋានដីធ្លីសក
- អគ្គនាយកដ្ឋានដីធ្លីសក
- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- ក្រសួងពាណិជ្ជកម្ម
- ក្រសួងឧស្សាហកម្ម រ៉ែ និងថាមពល
- ក្រសួងការងារ និងបណ្តុះបណ្តាលវិជ្ជាជីវៈ
- គ្រប់ស្ថានភាពកសិកម្មកម្ពុជា ប្រចាំនៅបរទេស
- គ្រប់ស្ថានភាពបរទេសប្រចាំនៅព្រះរាជាណាចក្រកម្ពុជា
"ដើម្បីជូនជ្រាប"
- ការិយាល័យធ្វើឱ្យប្រសើរឡើងដល់រោងចក្រកម្ពុជារបស់អង្គការ ILO
- សមាគមរោងចក្រកាត់ដេរកម្ពុជា
- ដូចមាត្រាទី៣
"ដើម្បីអនុវត្ត"
- រាជកិច្ច ទូរទស្សន៍ និងវិទ្យុជាតិ
"ដើម្បីផ្សព្វផ្សាយ"
- ឯកសារ-កាលប្បវត្តិ



ហ៊ុន សែន

រាជរដ្ឋាភិបាលកម្ពុជា

ក្រសួងមហាផ្ទៃ



លេខ : ៨៩៧ ប្រ.ក



ប្រកាស

ស្តីពី

ការលុបឈ្មោះចេញពីបញ្ជីគណបក្សនយោបាយ

ឧបនាយករដ្ឋមន្ត្រី សហរដ្ឋមន្ត្រីក្រសួងមហាផ្ទៃ

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៧០៤/០០១ ចុះថ្ងៃទី១៣ ខែកក្កដា ឆ្នាំ២០០៤ ដែលប្រកាសឱ្យប្រើច្បាប់ធម្មនុញ្ញថ្មី សំដៅធានានូវដំណើរការជាប្រក្រតីនៃស្ថាប័នជាតិ
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី១៥ ខែកក្កដា ឆ្នាំ២០០៤ ស្តីពីការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ ជស/រកម/១១៩៧/០៧ ចុះថ្ងៃទី ១៨ ខែ វិច្ឆិកា ឆ្នាំ ១៩៩៧ ដែលប្រកាសឱ្យប្រើច្បាប់ស្តីពីគណបក្សនយោបាយ
- បានឃើញអនុក្រឹត្យ លេខ១៦អនក្រ ចុះថ្ងៃទី២០ ខែធ្នូ ឆ្នាំ១៩៩៣ ស្តីពីការរៀបចំ និងការប្រព្រឹត្តទៅនៃក្រសួងមហាផ្ទៃ
- បានឃើញប្រកាសស្តីពីការចុះឈ្មោះក្នុងបញ្ជីគណបក្សនយោបាយលេខ០៩២ប្រក ចុះថ្ងៃទី១៣ ខែកុម្ភៈ ឆ្នាំ១៩៩៨
- តាមសំណើ ចុះថ្ងៃទី១៥ ខែមីនា ឆ្នាំ២០០៥ របស់លោកបណ្ឌិត ប៊ិត សាំងលីម ប្រធានគណបក្សសាធារណរដ្ឋសេរីអក្សរកាត់ (គ.ស.ស) ។


ស ៤ ១ ២

ប្រការ១ : លុបឈ្មោះចេញពីបញ្ជីគណបក្សនយោបាយនៅក្រសួងមហាផ្ទៃ **គណបក្សសាធារណរដ្ឋសេរី** ដែលមានទីស្នាក់ការកណ្តាលតាំងនៅ ផ្ទះភូមិគ្រឹះសង់ថ្មី ផ្លូវយោធាពលខេមរៈភូមិន្ទ ភូមិត្រពាំងឈូក សង្កាត់ទឹកថ្លា ខណ្ឌបួស្សីកែវ រាជធានីភ្នំពេញ ។

ប្រការ២ : អត្ថលេខាទិការនៃអត្ថលេខាទិការដ្ឋាន អត្ថនាយកនៃអត្ថនាយកដ្ឋានរដ្ឋបាល អត្ថស្នងការនៃអត្ថស្នងការដ្ឋាននគរបាលជាតិ អត្ថាធិការនៃអត្ថាធិការដ្ឋានកិច្ចការនយោបាយ រដ្ឋបាល និងនគរបាល និងគណបក្សសាធារណរដ្ឋសេរី ត្រូវអនុវត្តប្រកាសនេះចាប់ពីថ្ងៃចុះហត្ថលេខា និងឡាយព្រះហស្តលេខទៅ។

- កន្លែងទទួល :**
- អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - អគ្គលេខាធិការដ្ឋានក្រុមប្រឹក្សាធម្មនុញ្ញ
 - ទីស្តីការគណៈរដ្ឋមន្ត្រី
 - ក្រសួងយុត្តិធម៌
 - ក្រសួងសេដ្ឋកិច្ច និងហិរញ្ញវត្ថុ
 - គណៈកម្មាធិការជាតិរៀបចំការបោះឆ្នោត "ដើម្បីជ្រើសរើស"
 - គ្រប់សាលារដ្ឋាន - ក្រុង
 - ដូចប្រការ២
 - ដើម្បីអនុវត្ត
 - រាជកិច្ច
 - ឯកសារ - កាលប្បវត្តិ

រាជធានីភ្នំពេញ, ថ្ងៃទី ២៧ ខែ កក្កដា ឆ្នាំ ២០០៥



ស ១១៦ លោក ប៊ិត សាំងលីម